



நிதி அமைச்சகம்

**2017-18ம் நிதியாண்டுக்கான பட்ஜெட்டில் கிராமப்புற, வேளாண்மை மற்றும் அதுதொடர்பான துறைகளுக்கு ரூ.1.87 லட்சம் கோடி ஒதுக்கீடு, முந்தைய ஆண்டைவிட 24% அதிகம் ஒரு கோடி குடும்பங்கள் மற்றும் 50 ஆயிரம் கிராம பஞ்சாயத்துகளை 2019-ல் வறுமையிலிருந்து மீட்க ஏழைகள் மேம்பாட்டுத் திட்டத்தை அறிவித்தது மத்திய அரசு**  
**மகாத்மா காந்தி தேசிய ஊரக வேலைவாய்ப்பு உறுதியளிப்புத் திட்டத்துக்கு இதுவரை இல்லாத வகையில் ரூ.48,000 கோடி ஒதுக்கீடு**  
**100% கிராமங்களுக்கும் மின்சார விநியோகம் அளிக்கும் இலக்கு, மே 1, 2018-ல் நிறைவேற்றப்படும்**

Posted On: 01 FEB 2017 12:28PM by PIB Chennai

பிரதமரின் கிராம சாலை மேம்பாட்டுத் திட்டத்தின் கீழ், சாலை அமைக்கும் பணிகள், 2016-17ம் ஆண்டில் நாள்தோறும் 133 கிலோமீட்டர் என்ற அளவில் இருக்கும் என்று நிதியமைச்சர் திரு.அருண் ஜெட்லி தெரிவித்துள்ளார். இது 2011-14 காலகட்டத்தில் சராசரியாக 73 கிலோமீட்டராக இருந்தது. பிரதமரின் கிராம சாலை மேம்பாட்டுத் திட்டத்தின் தற்போதைய இலக்கை 2019-ம் ஆண்டில் நிறைவுசெய்ய அரசு உறுதிபூண்டுள்ளதாக அவர் தெரிவித்தார். இந்தத் திட்டத்திற்கு 2017-18ம் நிதியாண்டில் ரூ.19,000 கோடி அளிக்கப்பட்டுள்ளது. வீடு இல்லாதவர்கள் மற்றும் மண் வீட்டில் வசிப்பவர்களுக்காக ஒரு கோடி வீடுகள் கட்டப்படும் என்று அவர் தெரிவித்தார். இதற்காக பிரதமரின் கிராம வீட்டுவசதித் திட்டத்துக்காக கடந்த 2016-17-ம் நிதியாண்டில் ரூ.15,000 கோடி ஒதுக்கப்பட்ட நிலையில், 2017-18-ம் ஆண்டுக்கு ரூ.23,000 கோடியாக அதிகரிக்கப்பட்டுள்ளது. மே 1, 2018-க்குள் அனைத்து கிராமங்களுக்கும் மின்சார விநியோகம் வழங்கப்படும் என்று திரு.ஜெட்லி நம்பிக்கை தெரிவித்தார். மேலும் அவர், தீனதயான் உபாத்யாயா கிராம ஒளித் திட்டத்துக்கான ஒதுக்கீட்டை ரூ.4,814 கோடியாக அதிகரித்துள்ளதாக தெரிவித்தார்.

தீனதயான் ஏழைகள் மேம்பாட்டுத் திட்டம் - தேசிய ஊரக வாழ்வாதாரத் திட்டத்தின் கீழ், கிராமப்புறங்களில் உள்ள மக்களுக்கு திறன் மேம்பாடு அளிக்கவும், வாழ்வாதார வாய்ப்புகளை ஏற்படுத்தவும் 2017-18ம் ஆண்டில் ஒதுக்கீட்டை ரூ.4,500 கோடியாக அதிகரிக்க அரசு திட்டமிட்டுள்ளதாக நிதியமைச்சர் திரு.ஜெட்லி தெரிவித்தார். பிரதமரின் வேலைவாய்ப்பு உருவாக்கல் திட்டம் மற்றும் கடன் ஆதரவு திட்டங்களுக்கான ஒதுக்கீடு மூன்று மடங்கைவிட கூடுதலாக அதிகரிக்கப்பட்டுள்ளது. பாதுகாப்பான துப்புரவு மற்றும் திறந்தவெளி மலம் கழிப்பதை முடிவுக்கு கொண்டுவருவதை ஊக்குவிப்பதில் தூய்மை இந்தியா திட்டம் (கிராமப்புறம்) மிகச்சிறந்த முன்னேற்றம் கண்டுள்ளதை உறுப்பினர்களிடம் நிதியமைச்சர் தெரிவித்தார். கிராமப்புற இந்தியாவில் சுகாதாரமான இடங்களின் அளவு அக்டோபர் 2014ல் இருந்த 42%-லிருந்து தற்போது 60 சதவீதமாக அதிகரித்துள்ளது. குழாய் மூலம் நீர் விநியோகம் செய்வதில், இந்தக் கிராமங்களுக்கு முன்னுரிமை அளிக்கப்படும். பட்ஜெட் உரையாற்றிய அருண் ஜெட்லி, கிராமப்புறங்களில் உள்ள மக்களுக்கு புதிய திறனை அளிப்பதற்காக 2022-ம் ஆண்டில் 5 லட்சம் பேருக்கு கொத்தனார் பயிற்சி அளிக்கப்படும். உடனடி இலக்காக 2017-18ம் ஆண்டில் 20,000 பேருக்கு பயிற்சி அளிக்கப்படும் என்று தெரிவித்தார்.

\*\*\*\*\*

(Release ID: 1482266) Visitor Counter : 3

